

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ১২১/২০২১

**মুখ্যমন্ত্রীয়ে পরিদর্শন কৰিলে নামৰূপস্থিত ব্ৰহ্মপুত্ৰ ভেলী ফাটিলাইজাৰ কৰ্পৰেশ্বন লিমিটেড**

**প্রতিষ্ঠানটোক লাভজনক প্রতিষ্ঠানলৈ ৰূপান্তৰ কৰাৰ বাবে অধিক  
উদ্ভাবনীমূলক পদক্ষেপ গ্ৰহণৰ পোষকতা মুখ্যমন্ত্রীৰ**

দিছপুৰ, ১৯ জুন ৪ মুখ্যমন্ত্রী ড° হিমন্ত বিশ্ব শৰ্মাই আজি ডিক্রিগড় জিলাৰ নামৰূপস্থিত ব্ৰহ্মপুত্ৰ ভেলী ফাটিলাইজাৰ কৰ্পৰেশ্বন লিমিটেড পৰিদৰ্শন কৰি এই প্ৰকল্পসমূহৰ বিতং পৰ্যালোচনা কৰাৰ উপৰি প্ৰস্তাৱিত চতুৰ্থটো প্ৰকল্প উৎসৱিত কৰাৰ পদক্ষেপৰো বুজ লয়। উক্ত বৈঠকত মুখ্যমন্ত্রীয়ে এই ৰাজহৰা খণ্ডৰ প্রতিষ্ঠানটোৰ উৎপাদন ক্ষমতাৰ বুজ লোৱাৰ উপৰি প্রতিষ্ঠানটোক লাভজনক প্রতিষ্ঠানলৈ ৰূপান্তৰ কৰাৰ বিভিন্ন দিশ সামৰি আলোচনা কৰে। আলোচনাকালত মুখ্যমন্ত্রীয়ে ৰাজহৰা খণ্ডৰ প্রতিষ্ঠানটোৰ পৰিচালনাৰ দিশত অধিক বৃত্তিমুখী আৰু স্বচ্ছ পদক্ষেপ গ্ৰহণৰ ওপৰত গুৰুত্ব আৰোপ কৰাৰ উপৰি উদ্ভাবনীমূলক পদক্ষেপ গ্ৰহণৰো পৰামৰ্শ আগবঢ়ায়। পৰিদৰ্শনৰ সময়ত মুখ্যমন্ত্রীয়ে প্রতিষ্ঠানটোৰ কৰ্মচাৰী সহা আৰু ঠিকাভিত্তিক কৰ্মচাৰীসকলৰ সৈতেও আলোচনা কৰে।

আজিৰ এই পৰিদৰ্শনৰ সময়ত কেন্দ্ৰীয় খাদ্য সংসাধন দপ্তৰৰ ৰাজ্যিক মন্ত্ৰী ৰামেশ্বৰ তেলী, কৃষি মন্ত্ৰী অতুল বৰা, শক্তি মন্ত্ৰী বিমল বৰা, বিধায়কদ্বয় ক্ৰমে তৰংগ গঁগৈ আৰু তেৰচ গোৱালা উপস্থিত থাকে।

বীংগঃ / বংভাঃ  
১৯/০৬/২০২১